



20-10-2020

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - మీరు ముక్తినిచ్చించే ఆధ్యాత్మిక, గుప్తమైన, ఆత్మిక సైన్యము.

మీరు ఈ మొత్తం ప్రపంచమంతటికి ముక్తినిచ్చించాలి, మునిగిపోయిన నావను

తీరానికి చేర్చాలి. ”

ప్రశ్న:- సంగమ యుగంలో తండ్రి కల్పమంతటిలో ఎప్పుడూ లేని ఎలాంటి విశ్వవిద్యాలయమును తెరుస్తారు ?

జవాబు :- రాజ్య పదవిని ప్రాప్తి చేసుకునే చదువును చదువుకునే గాడ్‌ఫాదర్ లీ యూనివర్సిటీ (ఈశ్వరీయ విశ్వవిద్యాలయము) లేక కాలేజిని సంగమ యుగములో స్వయంగా తండ్రి తెరుస్తారు. ఇటువంటి యూనివర్సిటీ మొత్తం కల్పమంతటిలో ఎప్పుడూ ఉండదు. ఈ యూనివర్సిటీలో చదువుకొని మీరు డబుల్ కిరీటధారులైన రాజాధి రాజులుగా అవుతారు.

ఓంశాంతి. మధురాతి మధురమైన పిల్లలను మొట్టమొదట తండ్రి అడుగుతున్నారు - ఇక్కడ కూర్చున్నప్పుడు స్వయాన్ని ఆత్మగా భావించి తండ్రిని స్మృతి చేస్తున్నారా? ఎందుకంటే మీకు ఇక్కడ ఏ పనులు గానీ, బంధు-మిత్రులు మొదలైనవారు ఎవ్వరూ లేరు. బేహద్ తండ్రిని కలుసుకునేందుకు వెక్తున్నామని మనస్సులో అనుకొని ఇక్కడకు వస్తారు. చెప్పేది ఎవరు? ఆత్మ శరీరము ద్వారా చెప్తుంది. పారలౌకిక తండ్రి ఈ శరీరాన్ని అప్పుగా తీసుకొని ఇతని ద్వారా అర్థము చేయిస్తున్నారు. బేహద్ తండ్రి వచ్చి నేర్పించేది ఇప్పుడొక్కసారి మాత్రమే జరుగుతుంది. స్వయాన్ని ఆత్మగా భావించి, తండ్రిని స్మృతి చేసినందున మీ నావ తీరానికి చేరుతుంది. ప్రతి ఒక్కరి నావ మునిగిపోయి ఉంది. ఎవరెంత పురుషార్థము చేస్తారో వారి నావ అంత తీరానికి చేరుతుంది. ఓ నావికుడా! నా నావను తీరానికి చేర్చు అని పాడ్తారు కదా. వాస్తవానికి ప్రతి ఒక్కరూ వారి స్వ పురుషార్థముతో ఆవలి తీరానికి చేరాలి. ఈత నేర్చుకున్న తర్వాత, స్వయంగా వారే ఈదుతారు కదా. అవన్నీ భౌతిక విషయాలు. ఇవి ఆత్మిక విషయాలు. ఆత్మ ఇప్పుడు బురద ఊబిలో ఇరుక్కొని ఉందని మీకు తెలుసు. దీనిని గురించి జంక ఉదాహరణ కూడా ఇస్తారు. నీరు అనుకుంటుంది కానీ అది బురద కనుక ఆ బురదలో చిక్కుకుంటుంది. అప్పుడప్పుడు స్టీమర్లు, మోటార్లు మొదలైనవి కూడా బురదలో ఇరుక్కుంటాయి. తర్వాత వాటిని బయటకు తీస్తారు. వారంతా రక్షించే సైన్యము. మీరు ఆత్మిక రక్షణ సైన్యము. మాయ అనే ఊబిలో అందరూ చాలా చిక్కుకుపోయారని మీకు తెలుసు. దీనిని మాయ ఊబి అని అంటారు. దీని నుండి బయటకి ఎలా రాగలరో తండ్రి వచ్చి అర్థము చేయిస్తున్నారు. ఆ సైన్యము రక్షిస్తారు. అందులో మనిషికి మనిషి సహాయము చేస్తారు. ఇక్కడైతే ఆత్మ వెళ్లి ఊబిలో చిక్కుకొనిపోయింది. ఆ ఊబి నుండి ఎలా వెలుపలికి రావాలో తండ్రి మార్గాన్ని తెలుపుతున్నారు. తర్వాత మీరు ఇతరులకు కూడా మార్గాన్ని తెలుపగలరు. మీకు మీరు, మరియు ఇతరులకు కూడా దారి తెలపాలి. మీ నావ ఈ విషయ సాగరము నుండి క్షీర సాగరము వైపుకు ఎలా వెళ్ళగలరో దారి తెలపాలి. సత్యయుగాన్ని క్షీరసాగరము అనగా సుఖసాగరమని అంటారు. ఇది దుఃఖ సాగరము. రావణుడు దుఃఖ సాగరంలో ముంచుతాడు. తండ్రి వచ్చి సుఖ సాగరములోకి

తీసుకెళ్తారు. మిమ్ములను ఆత్మిక ముక్తి సైన్యమని అంటారు. మీరు శ్రీమతానుసారము అందరికీ దారి తెలుపుతారు. ఇద్దరు తండ్రులున్నారని మీరు ప్రతి ఒక్కరికి అర్థము చేయిస్తారు. ఒకరు హద్దులోని తండ్రి, మరొకరు బేహద్ తండ్రి. లౌకిక తండ్రి ఉన్నా అందరూ పారలౌకిక తండ్రిని స్మృతి చేస్తారు. కాని వారి గురించి బొత్తిగా తెలియదు. బాబా గ్లాని(నింద) చేయడం లేదు. కాని ద్రామా రహస్యాన్ని అర్థం చేయిస్తారు. ఇది కూడా ఈ సమయంలో మనుష్యులందరు పంచ వికారాలనే ఊబిలో ఇరుక్కుపోయి, ఆసులీ సంప్రదాయములో ఉన్నారని అర్థము చేయించేందుకు మాత్రమే చెప్తున్నారు. ఆసులీ సంప్రదాయులు ధైవీ సంప్రదాయులకు నమస్కరిస్తారు ఎందుకంటే వారు సంపూర్ణ నిర్వికారులు, సన్యాసులకు కూడా నమస్కరిస్తారు. ఎందుకంటే వారు కూడా ఇల్లు-వాకిళ్ళు వదిలి వెళ్ళి పవిత్రంగా ఉంటారు. ఈ సన్యాసులకు, దేవతలకు రాత్రికి పగలుకున్నంత వ్యత్యాసముంది. దేవతల జన్మ కూడా యోగబలంతో జరుగుతుంది. ఈ విషయాలు ఎవ్వరికీ తెలియవు. ఈశ్వరుడు వచ్చి ఇచ్చే మతము భిన్నమైనదని, వారి అంత్యమును తెలుసుకోలేమని అందరూ అంటారు(ఈశ్వర్ కే గత్-మత్ న్యారా). కేవలం ఈశ్వరుడు లేక భగవంతుడు అని అంటే అంత ప్రేమ ఉత్పన్నమవ్వదు. అన్నింటికంటే మంచి పదము బాప్(తండ్రి) మనుష్యులకు బేహద్ తండ్రి అంటే ఎవరో తెలియదు. కనుక అనాథల వలె ఉన్నారు.

మనుష్యులు ఏమంటున్నారు? భగవంతుడు ఏం అంటున్నారు? అని మ్యాగజైన్ లో కూడా వెలువడింది. తండ్రి ఎవ్వరినీ నిందించరు, కాని పిల్లలకు అర్థము చేయిస్తున్నారు ఎందుకంటే తండ్రికి అందరి గురించి తెలుసు కదా. వీరిలో ఆసులీ గుణాలున్నాయి, పరస్పరం జగడాలాడుతూ ఉంటారని అర్థం చేయించేందుకు చెప్తుంటారు. ఇక్కడ పోట్లాడే అవసరమే లేదు. వారు కౌరవులు అనగా ఆసులీ సంప్రదాయంవారు. ఇది ధైవీ సంప్రదాయము. తండ్రి అర్థం చేయిస్తున్నారు - ముక్తి లేక జీవన్ముక్తి కొరకు రాజయోగాన్ని మనుష్యులు మనుష్యులకు నేర్పించలేరు. ఈ సమయంలో తండ్రి స్వయంగా వచ్చి ఆత్మలైన మీకు నేర్పిస్తున్నారు. దేహాభిమానులకు, దేహీ-అభిమానులకు ఎంత తేడా ఉందో గమనించండి. దేహాభిమానము వలన మీరు క్రిందికి దిగుతూ వచ్చారు. తండ్రి ఒక్కసారి మాత్రమే వచ్చి మిమ్ములను దేహీ-అభిమానులుగా చేస్తారు. అంతేగాని మీకు సత్తయుగంలో దేహాలతో సంబంధముండదని కాదు. అక్కడ నేను ఆత్మను, పరమపిత పరమాత్ముని సంతానాన్ని అనే జ్ఞానముండదు. ఈ జ్ఞానము ఇప్పుడు మాత్రమే మీకు లభిస్తుంది. తర్వాత ప్రాయః లోపమైపోతుంది. శ్రీమతముననుసరించి మీరు మాత్రమే ప్రాలభాన్ని పొందుతారు. తండ్రి వచ్చేదే రాజయోగాన్ని నేర్పించేందుకు. ఇటువంటి చదువేదీ ఉండదు. డబుల్ కిరీటధారులైన రాజులు సత్తయుగంలో ఉంటారు. తర్వాత సింగల్(ఏక) కిరీటధారుల రాజ్యముంటుంది. ఇప్పుడు ఆ రాజ్యము కూడా లేదు. ప్రజల పై ప్రజా రాజ్యముంది. ఇప్పుడు పిల్లలైన మీరు రాజ్య పదవి కొరకు చదువుతున్నారు, దీనిని గాడ్ ఫాదర్ లీ యూనివర్సిటీ అని అంటారు. మీ పేరు కూడా వ్రాయబడి ఉంది. వారు గీతాపాఠశాల అని పేరుంచుకుంటారు. చదివించేదెవరు? శ్రీ కృష్ణ భగవానువాచ అని అంటారు. కృష్ణుడు చదివించలేరు. కృష్ణుడు స్వయంగా పాఠశాలలో చదువుకుంటారు. రాకుమారి-రాకుమారులు పాఠశాలకెలా వెళ్తారు? అక్కడే భాషనే వేరుగా ఉంటుంది. అలాగని సంస్కృతములో గీత చెప్పబడలేదు. ఇక్కడ అనేక భాషలున్నాయి. ఎలాంటి రాజులుంటారో, వారు తమ భాషను అమలులో ఉంచుతారు. సంస్కృత



భాష, ఏ రాజుల భాషా కాదు. బాబా సంస్కృతాన్ని నేర్పించారు. తండ్రి సత్తయుగము కొరకు రాజయోగాన్ని నేర్పిస్తారు.

“ కామము మహాశత్రువు ” దీనిని జయించండి అని తండ్రి అంటున్నారు. ఇక్కడకు ఎవరు వచ్చినా, వారితో పవిత్రతా ప్రతిజ్ఞ చేయిస్తారు. కామం పై విజయము పొందితే మీరు జగత్జీతులుగా అవుతారు. ఇదే ముఖ్యమైన వికారము. ఈ హింస ద్వాపరము నుండి కొనసాగుతూ వస్తుంది. దీని ద్వారానే వామమార్గము ప్రారంభమయింది. దేవతలు వామమార్గములోకి ఎలా వెళ్తారో ఆ మందిరాలు కూడా ఉన్నాయి. అక్కడ చాలా భీ-భీ చిత్రాలు తయారు చేశారు. కాని వామమార్గంలోకి ఎప్పుడు వెళ్తారో దాని తిథి, తారీఖులు లేనే లేవు. కామచితి పై కూర్చున్నందున నల్లగా(అపవిత్రంగా) అవుతారని ఋషివపుతుంది. కాని నామ-రూపాలు మారిపోతాయి కదా. కామచితి పై కూర్చున్నందున కలియుగవాసులుగా అవుతారు. ఇప్పుడు పంచతత్వాలు కూడా తమోప్రధానంగా ఉన్నాయి కదా. అందువలన శరీరము కూడా అలాంటి తమోప్రధానంగానే తయారవుతుంది. జన్మతోనే ఒకరు ఒక విధంగా, మరొకరు మరొక విధంగా అవుతారు. అక్కడ చాలా సుందరమైన శరీరాలుంటాయి. ఇప్పుడు తమోప్రధానమైనందున శరీరము కూడా అలాగే ఉంది. మనుష్యులు పరమాత్ముని ఈశ్వరా! ప్రభూ! అంటూ భిన్న-భిన్న నామాలతో పృథి చేస్తారు. “ఓ బాబా! వచ్చి శాంతినివ్వండి” అని ఆత్మ తన తండ్రిని పృథి చేస్తుంది. కానీ వారికి ఆ ఈశ్వరుడెవరో తెలియనే తెలియదు. ఇక్కడ కర్మేంద్రియాలతో పాత్ర చేస్తున్నారు. కావున శాంతి ఎలా లభిస్తుంది? విశ్వంలో లక్ష్మీనారాయణుల రాజ్యమున్నప్పుడు శాంతి ఉండేది. కాని కల్పము ఆయువు లక్షల సంవత్సరాలన్నందున పాపం మనుష్యులెలా అర్థము చేసుకోగలరు? వీరి(దేవతల) రాజ్యమున్నప్పుడు, ఒకే రాజ్యము, ఒకే ధర్మముండేది. ఇతర ఏ ఖండములోనూ ఒకే ధర్మము, ఒకే రాజ్యముండాలని అనరు. ఇక్కడ ఆత్మ ఒకే రాజ్యముండాలని కోరుకుంటుంది. ఇప్పుడు మనము ఒకే రాజ్య స్థాపన చేస్తున్నామని ఆత్మలైన మీకు తెలుసు. అక్కడ మనమే మొత్తం విశ్వమంతటికీ అధికారులుగా ఉంటాము. తండ్రి మనకు సర్వమూ ఇచ్చేస్తారు. మన నుండి ఆ రాజ్యాన్ని ఎవ్వరూ లాక్కోలేరు. మనము మొత్తం విశ్వమంతటికీ యజమానులుగా అవుతాము. విశ్వంలో సూక్ష్మవతనము, మూలవతనాలు ఉండవు. ఈ సృష్టిచక్రము ఇక్కడే తిరుగుతూ ఉంటుంది. రచయిత అయిన తండ్రికి మాత్రమే దీనిని గురించి తెలుసు. అయితే తండ్రి రచనను రచిస్తారని కాదు. తండ్రి వచ్చేదే సంగమ యుగంలో. పాత ప్రపంచము నుండి నూతన ప్రపంచంగా తయారు చేసేందుకు వస్తారు. బాబా దూరదేశము నుండి వచ్చారు. నూతన ప్రపంచము మీ కొరకే తయారవుతుందని మీకు తెలుసు. బాబా ఆత్మలైన మిమ్ములను అలంకరిస్తున్నారు. ఆత్మలతో పాటు మీ శరీరాలు కూడా అలంకరింపబడ్డాయి. ఆత్మ పవిత్రమైనందున, శరీరము కూడా సత్యోప్రధానమైనదే లభిస్తుంది. సత్యోప్రధాన తత్వాలతో శరీరము తయారవుతుంది. వీరిది సత్యోప్రధాన శరీరము కదా. కనుక సహజ సుందరంగా ఉంటారు. ధర్మమే శక్తి (Religion is Might) అని మహిమ కూడా ఉంది. ఇప్పుడు శక్తి ఎక్కడ నుండి వస్తుంది? ఒక్క దేవీ దేవతల మతము నుండే శక్తి లభిస్తుంది. ఈ దేవతలే మొత్తం విశ్వమంతటికీ అధికారులుగా అవుతారు. ఇతరులెవ్వరూ విశ్వమంతటికీ యజమానులుగా అవ్వలేరు. మీకు ఎంతో శక్తి లభిస్తుంది. శివబాబా బ్రహ్మ ద్వారా దేవీ దేవతా ధర్మాన్ని స్థాపన చేస్తారని వ్రాసి కూడా ఉంది. ఈ విషయాలు ప్రపంచములో ఎవ్వరికీ తెలియవు. తండ్రి అంటున్నారు - నేను

బ్రాహ్మణ కులాన్ని స్థాపన చేస్తాను. మళ్ళీ వారిని సూర్యవంశములోకి తీసుకొస్తాను. ఎవరు బాగా చదువుకొని ఉత్తీర్ణులవుతారో వారు సూర్యవంశములోకి వస్తారు. ఇవన్నీ జ్ఞాన విషయాలు. కాని ప్రపంచంలోనివారి స్థూల బాణాల రూపంలో ఆయుధాలుగా చూపించారు. బాణాలు వేయడం కూడా నేర్చుకుంటారు. చిన్న పిల్లలకు కూడా తుపాకీ పేల్చడం నేర్పిస్తారు. మీది యోగ బాణము. తండ్రి అంటున్నారు - “నన్నొక్కరినే శ్రుతి చేస్తే, మీ వికర్తలు వినాశనమౌతాయి.” ఇందులో హింస మాటే లేదు. మీ చదువు కూడా గుప్తుమైనది. మీరు ఆధ్యాత్మిక, ఆత్మిక ముక్తి సైన్యము. ఆత్మిక సైన్యమెలా ఉంటుందో ఎవ్వరికీ తెలియదు. మీరు గుప్తు, ఆధ్యాత్మిక, ఆత్మిక, ముక్తి సైన్యము. ఈ ప్రపంచమంతటికీ మీరు ముక్తినిపిస్తారు. అందరి నావలు మునిగిపోయి ఉన్నాయి. అంతేగాని బంగారు లంక ఏదీ లేదు. బంగారు ద్వారక మునిగిపోయింది, అది మళ్ళీ బయటకు వస్తుందనేది లేదు. ద్వారకలో కూడా వీరి రాజ్యముండేది కాని అది సత్యయుగంలో ఉండేది. సత్యయుగంలోని రాజుల డ్రస్సు పూర్తి వేరుగా ఉంటుంది. త్రేతా యుగంలో వేరొక విధంగా ఉంటుంది. భిన్న-భిన్నమైన డ్రస్సులు, భిన్న-భిన్న ఆచార వ్యవహారాలు ఉంటాయి. ఒక్కొక్క రాజు ఆచార వ్యవహారాలు ఒక్కొక్క విధంగా వేరు వేరుగా ఉంటాయి. సత్యయుగము పేరు వింటూనే మనస్సు సంతోషముతో నాట్యము చేస్తుంది. దానిని స్వర్గమని, ప్యారడైజ్ అని అంటారు. కాని మనుష్యులకు ఈ విషయాలు ఏ మాత్రము తెలియదు. ముఖ్యమైనది ఈ దిల్వాడా మందిరము. ఇది ఖచ్చితంగా ఉన్న మీ శ్రుతిచిహ్నము. మాడల్స్(విగ్రహాలు) సదా చిన్నవిగానే తయారుచేస్తారు కదా. ఇవి పూర్తి ఆక్యూరేట్(ఖచ్చితమైన) మాడల్స్. శివబాబా కూడా ఉన్నారు, ఆదిదేవుడు కూడా ఉన్నాడు, పైన వైకుంఠాన్ని చూపించారు. శివబాబా ఉన్నారంటే ఖచ్చితంగా వారి రథము కూడా ఉంటుంది. ఆదిదేవుడు కూర్చుని ఉన్నాడని కూడా ఎవ్వరికీ తెలియదు. ఇది శివబాబా రథము. మహావీరులే రాజ్యపదవిని ప్రాప్తి చేసుకుంటారు. ఆత్మలో శక్తి ఎలా వస్తుందో మీరు ఇప్పుడే అర్థము చేసుకున్నారు. మాటిమాటికి స్వయాన్ని ఆత్మగా భావించండి. మనము ఆత్మలము, సత్యప్రధానంగా ఉన్నప్పుడు పవిత్రంగా ఉండేవారము. శాంతిధామము, సుఖధామములో తప్పకుండా పవిత్రంగానే ఉంటాము. ఇది ఎంతో సహజ విషయమని ఇప్పుడు బుద్ధికి తోస్తుంది. భారతదేశము సత్యయుగంలో పవిత్రంగా ఉండేది. అక్కడ అపవిత్ర ఆత్మలు ఉండలేరు. ఇంతమంది పతితాత్మలు పైకి ఎలా వెళ్తాయి? పవిత్రమయ్యే పైకి వెళ్తాయి. అగ్ని అంటుకుంటూనే ఆత్మలన్నీ వెళ్ళిపోతాయి. శరీరాలు ఉండిపోతాయి. వీటన్నింటి గుర్తులు కూడా ఉన్నాయి. హోలికకు అర్థము ఎవ్వరికీ తెలియదు. ప్రపంచమంతా ఇందులో స్వాహా అవుతుంది. ఇది జ్ఞాన యజ్ఞము. జ్ఞానమనే పదాన్ని తీసేసి, వారు రుద్ర యజ్ఞము అని అంటారు. వాస్తవానికి ఇది రుద్ర జ్ఞాన యజ్ఞము. ఇది బ్రాహ్మణుల ద్వారానే రచింపబడుతుంది. మీరే సత్యమైన బ్రాహ్మణులు. ప్రజాపిత బ్రహ్మకు అందరూ సంతానమే కదా. బ్రహ్మ ద్వారానే మనుష్య సృష్టి రచింపబడుతుంది. బ్రహ్మను గ్రేట్ గ్రేట్ గ్రాండ్ ఫాదర్ అని అంటారు. వారి వంశముంటుంది కదా. ఉదారణానికి వేరు వేరు వంశ వృక్షాలుంటాయి కదా. మూలవతనంలో ఆత్మల వంశము, నియమానుసారము ఉంటుందని మీ బుద్ధిలో ఉంది. శివబాబా తర్వాత బ్రహ్మ-విష్ణు-శంకరులు. ఆ తర్వాత లక్ష్మీనారాయణులు మొదలైనవారంతా మనుష్యుల వంశాలు. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
ఆత్మిక పిల్లలకు ఆత్మిక తండ్రీ సమస్తే.

ధారణ కారకు ముఖ్య సారము :-

1. ఆత్మిక ముక్తి సైన్యంగా తయారై స్వయానికి, సర్వులకు సత్కమైన మార్గాన్ని చూపించాలి. మొత్తం ప్రపంచానికి విషయ సాగరము నుండి ముక్తినిప్పించేందుకు తండ్రికి సహకరించే సంపూర్ణ సహాయకారులుగా అవ్వాలి.
2. జ్ఞాన-యోగాలతో పవిత్రంగా అయి ఆత్మను అలంకరించుకోవాలి, శరీరాలను కాదు. ఆత్మలు పవిత్రంగా అయితే, శరీరాలు స్వతహాగానే అలంకరింపబడ్డాయి.

**వరదానము :- “ మనసు - బుద్ధిని మన్వతము నుండి పీ
(విడుదల) చేసి సూక్ష్మవతనాన్ని అనుభవం చేసే
డబల్ లైట్ భవ ”**

కేవలం సంకల్ప శక్తి అనగా మనసు-బుద్ధిని సదా మన్వతము నుండి ఖాళీగా ఉంచితే, ఇక్కడ ఉంటున్నా వతనంలోని అన్ని దృశ్యాలు ఎలాగైతే ప్రపంచంలోని ఏ దృశ్యమైనా స్పష్టంగా కనిపిస్తుందో, అలా స్పష్టంగా అనుభవం చేస్తారు. ఈ అనుభూతి చేయాలంటే ఏ విధమైన బరువును మీ పై ఉంచుకోకండి. అన్ని బరువులు తండ్రికి ఇచ్చి డబల్ లైట్ గా అవ్వండి. మనసు-బుద్ధి ద్వారా సదా శుద్ధ సంకల్పాల భోజనం చేయండి. ఎప్పుడూ వ్యర్థ సంకల్పాలు లేక వికల్పాల అశుద్ధ భోజనం చేయకుంటే బరువు దిగిపోయి తేలికగా అయి ఉన్నతమైన(శ్రేష్ఠమైన) స్థితిని అనుభవం చేయగలరు.

**స్లోగన్ :- “ వ్యర్థానికి ఫుల్ స్టాప్ పెట్టండి, శుభభావనల స్టాక్ ను పూర్తిగా
నింపుకోండి. ”**